

វេទិកាសហប្រតិបត្តិការអភិវឌ្ឍន៍កម្ពុជា ឆ្នាំ២០០៨

ផ្នែកទី ៦

ពង្រឹងការគ្រប់គ្រងវិស័យសាធារណៈ

តាមរយៈកិច្ចអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ

សូន្យគម្ភារបស់លោកស្រី Eva Smedberg នាយិកាប្រចាំប្រទេស

នៃទីភ្នាក់ងារសហប្រតិបត្តិការអភិវឌ្ឍន៍អន្តរជាតិស្វ៊ីយែរ

ការសម្ភាសន៍ជាមួយអភិវឌ្ឍន៍នាយិកា

សំរាប់វេទិកាសហប្រតិបត្តិការអភិវឌ្ឍន៍កម្ពុជា

ភ្នំពេញ ថ្ងៃទី ៥ រោច ចូ ឆ្នាំ ២០០៨

ឯកឧត្តម លោកជំទាវ លោក-លោកស្រី ជាតិពោធិ៍ ។

ក្នុងនាមដៃគូអភិវឌ្ឍន៍នានានៃរាជរដ្ឋាភិបាលកម្ពុជា ខ្ញុំមានកិត្តិយសបំផុតដែលបានមកធ្វើបទបង្ហាញ ស្តីពី កិច្ចអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ ជូនដល់អង្គវេទិកាសហប្រតិបត្តិការអភិវឌ្ឍន៍កម្ពុជា ឆ្នាំ២០០៨ នាថ្ងៃនេះ ។

កំណត់សំគាល់សមិទ្ធផលនៃកំណែទម្រង់វិស័យការ

ដៃគូអភិវឌ្ឍន៍នានាសូមទទួលស្គាល់សមិទ្ធផលសំខាន់ៗជាច្រើន ដែលរាជរដ្ឋាភិបាលកម្ពុជាសម្រេចបាន ដោយ បង្កើតអោយមានក្រុមប្រឹក្សាឃុំ-សង្កាត់ តាមរយៈការបោះឆ្នោតដោយផ្ទាល់នៅឆ្នាំ២០០២ ដែលជាជំហានដ៏សំខាន់ មួយសម្រាប់សន្តិភាពយូរអង្វែងនៅប្រទេសកម្ពុជា។ ឃុំ-សង្កាត់មានសារៈសំខាន់ណាស់ ព្រោះជាអំណាចថ្នាក់ក្រោម បំផុតរបស់រដ្ឋាភិបាល ដែលកើតឡើងដោយការបោះឆ្នោត ដែលតំណាងឱ្យសម្លេងប្រជាពលរដ្ឋមូលដ្ឋាន ក្នុងការ សម្តែងចេញនូវតម្រូវការ និងការផ្តល់សេវានៅតំបន់ជនបទ ជាកន្លែងដែលប្រជាពលរដ្ឋក្រីក្រភាគច្រើនកំពុងរស់នៅ ។

ជំហានដំបូងនៅក្នុងដំណើរការវិស័យការបែបប្រជាធិបតេយ្យនៅប្រទេសកម្ពុជា ទទួលបានជោគជ័យយ៉ាង ចំរើន។ ជំហាននេះបានចាប់ផ្តើមនូវដំណើរការយូរអង្វែងក្នុងការពង្រឹងការអភិវឌ្ឍន៍ប្រជាធិបតេយ្យ កែលម្អការទទួល បានសេវា ព្រមទាំងបង្កើននិរន្តរភាព និងអំណាចរបស់រដ្ឋាភិបាល។ យើងក៏ទទួលស្គាល់ផងដែរ អំពីសារៈសំខាន់ នៃភាពជាតំណាងរបស់ស្ត្រី ដែលកាន់តែកើនឡើងនៅក្នុងក្រុមប្រឹក្សាឃុំ-សង្កាត់ និងការប្តេជ្ញាចិត្តក្នុងការបញ្ចូលយេនឌ័រ ទៅក្នុងដំណើរការអភិវឌ្ឍន៍នៅថ្នាក់ក្រោមជាតិ។ ទោះជាយ៉ាងណាក្តី ចំនួន និងវិសាលភាពនៃមុខងារដែលផ្តល់ទៅឱ្យ

ថ្នាក់មូលដ្ឋាន ក៏ដូចជាបានដែលផ្តល់ជូនឃុំ-សង្កាត់ដើម្បីបំពេញមុខងារ នៅមានកម្រិតនៅឡើយ ដូច្នេះហើយ សក្តានុពលពេញលេញរបស់ ឃុំ-សង្កាត់ នៅមិនទាន់ត្រូវបានស្តែងចេញនៅឡើយ ។

ផ្ដើមចេញពីជោគជ័យដំបូងរបស់ឃុំ-សង្កាត់ ក្នុងឆ្នាំ២០០៥ រាជរដ្ឋាភិបាលកម្ពុជាបានដាក់ចេញនូវចក្ខុវិស័យ របស់ខ្លួនសម្រាប់វិស័យការ និងវិសហមជ្ឈការ ដោយធ្វើការអនុម័តទទួលយកក្របខ័ណ្ឌយុទ្ធសាស្ត្រសម្រាប់វិស័យការ និងវិសហមជ្ឈការ។ ជាមួយគ្នានេះដែរ ការអនុម័តច្បាប់រៀបចំអង្គការ កាលពីខែមេសាឆ្នាំ២០០៨ បានបើកឱកាសឱ្យ ប្រទេសកម្ពុជាឈានចូលទៅក្នុងដំណាក់កាលទីពីរនៃកំណែទម្រង់។ យើងរំពឹងថានឹងមានការផ្ទេរអំណាចសំខាន់ៗ ពីថ្នាក់ កណ្តាលមកថ្នាក់ខេត្ត-ក្រុង និងស្រុក-ខណ្ឌ ដើម្បីលើកកម្ពស់ថែមទៀតនូវការអភិវឌ្ឍន៍បែបប្រជាធិបតេយ្យ នៅថ្នាក់ ក្រោមជាតិ កែលម្អការផ្តល់សេវាជាមូលដ្ឋាន (សុខាភិបាល អប់រំ ផ្លូវថ្នល់ ទឹកស្អាត និងអនាម័យ ។ល។) និងពង្រឹងមុខងារត្រួតពិនិត្យរបស់រដ្ឋ (ដីធ្លី ព្រៃឈើ និងនេសាទ)។ យោងតាមប្រសាសន៍របស់ឯកឧត្តម ឧបនាយករដ្ឋមន្ត្រី **ស ខេង** ដំណាក់កាលបន្ទាប់នៃការផ្ទេរអំណាចនោះ ធានាថានឹងជា ...ការអភិវឌ្ឍន៍ដ៏ជ្រាលជ្រៅ សំខាន់ និងប្រកបដោយធម្មនុញ្ញភាព នៅប្រទេសកម្ពុជា ចាប់តាំងពីការអនុម័តច្បាប់រដ្ឋធម្មនុញ្ញ ឆ្នាំ១៩៩៣^១ ។

កំណត់សំគាល់នូវសារៈសំខាន់នៃគោលជំហររបស់ដៃគូអភិវឌ្ឍន៍នានាចំពោះកំណែទម្រង់វិស័យការ និងវិសហមជ្ឈការ នាពេលអនាគត

ដៃគូអភិវឌ្ឍន៍នានាសូមធ្វើការកត់សំគាល់នូវសារៈសំខាន់ នៃទស្សនវិស័យរយៈពេលវែង នៅក្នុងក្របខ័ណ្ឌ យុទ្ធសាស្ត្រ ដែលត្រូវបានធ្វើនីតិកម្មទៅក្នុងច្បាប់រៀបចំអង្គការចំនួនពីរ ដោយបានបង្កើតនូវអាជ្ញាធរថ្នាក់ក្រោមជាតិ នៅ ថ្នាក់រាជធានី ខេត្ត-ក្រុង ស្រុក-ខណ្ឌ និងមូលដ្ឋាន ៖

- ច្បាប់ស្តីពីការគ្រប់គ្រងរដ្ឋបាលឃុំ-សង្កាត់ (ឆ្នាំ២០០២) និង
- ច្បាប់ស្តីពីការគ្រប់គ្រងរដ្ឋបាលរាជធានី ខេត្ត-ក្រុង ស្រុក-ខណ្ឌ (ឆ្នាំ២០០៨)

នេះគឺជាការផ្លាស់ប្តូរយ៉ាងសំខាន់មួយ។ ច្បាប់រៀបចំអង្គការឆ្នាំ២០០៨ គឺជាជំហានដ៏មានអត្ថន័យមួយ ក្នុងការ ផ្តល់នូវក្របខ័ណ្ឌច្បាប់ សំរាប់អនុវត្តចក្ខុវិស័យដែលបានកំណត់នៅក្នុងក្របខ័ណ្ឌយុទ្ធសាស្ត្រ និងតំណាងឱ្យនូវកម្មវិធីមួយ ដែលមានសក្តានុពលក្នុងការផ្លាស់ប្តូរការរៀបចំអភិបាលកិច្ចនានា ដូចជា ការបែងចែកអំណាចឡើងវិញ និងការ សម្រេចចិត្តលើការផ្តល់សេវាសាធារណៈនានា។

ក្នុងរយៈពេលកន្លះឆ្នាំខាងមុខនេះ កម្មវិធីជាតិសម្រាប់ការអភិវឌ្ឍន៍បែបប្រជាធិបតេយ្យនៅថ្នាក់ក្រោមជាតិ នឹងត្រូវបានពាក់តែង និងអនុម័ត ដើម្បីដឹកនាំការអនុវត្តក្របខ័ណ្ឌយុទ្ធសាស្ត្រ និងច្បាប់រៀបចំអង្គការ ក្នុងរយៈពេល ១០ ឆ្នាំទៅមុខទៀត។ ស្របពេលជាមួយគ្នានេះ បទដ្ឋានតិចតួច និងនីតិវិធីនានា សម្រាប់ក្រុមប្រឹក្សាថ្នាក់ក្រោមជាតិ

^១ សុទ្ធតែការបែងចែកឯកឧត្តម ស ខេង ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ នៅក្នុងកំឡុងកិច្ចប្រជុំអំពីការវាយតម្លៃនិយមន័យជាតិ សម្រាប់ការបោះឆ្នោតក្រុមប្រឹក្សាឃុំ-សង្កាត់ ឆ្នាំ២០០៧ នៅសណ្ឋាគារកាំបូឌីយ៉ាណា កាលពីថ្ងៃទី០៨ មិថុនា ឆ្នាំ ២០០៦ ។

ទាំងឡាយ នឹងត្រូវរៀបចំឡើង ហើយក្រុមប្រឹក្សាខេត្ត-ក្រុង និងស្រុក-ខណ្ឌ នឹងត្រូវបានបោះឆ្នោតរើសជាអសកល នៅខែឧសភា ឆ្នាំ២០០៩។ អត្ថិភាពនៃក្រុមប្រឹក្សាថ្នាក់ខេត្ត-ក្រុង ស្រុក-ខណ្ឌ និងមូលដ្ឋាន ដែលត្រូវបានផ្តល់អំណាច ឱ្យត្រួតពិនិត្យប្រតិបត្តិការនៃធនាសម្ព័ន្ធរដ្ឋបាលឯកភាព និងថវិកា នៅថ្នាក់នីមួយៗ នឹងធានាឱ្យមានប្រសើរឡើង នូវ យន្តការគ្រប់គ្រងបែបប្រជាធិបតេយ្យ និងគណនេយ្យភាព ។ យើងសូមស្វាគមន៍ និងទទួលស្គាល់លើប្រការដ៏សំខាន់នេះ ។

បញ្ហាលេចធ្លោមួយ សម្រាប់ដៃគូអភិវឌ្ឍន៍នានានោះ គឺការរៀបចំប្រព័ន្ធអភិបាលកិច្ចតាមបែបប្រជាធិបតេយ្យ និងយន្តការសម្រាប់ការវិភាជន៍ធនធាន។ ចំពោះហិរញ្ញប្បទានឆន្ទានុសិទ្ធ ដែលនឹងត្រូវបង្កើតឡើងដោយដៃគូអភិវឌ្ឍន៍ ទៅតាមរយៈប្រព័ន្ធរដ្ឋាភិបាល ចាំបាច់ត្រូវមានការធានាថា យន្តការអភិបាលកិច្ចនានា (ជាពិសេសតួនាទីរបស់ក្រុមប្រឹក្សា ទាំងឡាយ) នឹងជំរុញឱ្យស្ថាប័នកើតឡើងដោយការបោះឆ្នោតទាំងនោះ មានគណនេយ្យភាព ចំពោះមុខម្ចាស់សន្តិកភ័យ របស់ខ្លួន លើរាល់សេចក្តីសម្រេចដែលបានធ្វើឡើង ។

កំណត់សំគាល់លើសារសំខាន់នៃតួនាទីដឹកនាំរបស់គណៈកម្មាធិការជាតិដើម្បីកិច្ចអភិវឌ្ឍន៍តាមបែបប្រជាធិបតេយ្យ

យើងសូមទទួលស្គាល់នូវសារៈសំខាន់ និងសំដែងការគាំទ្រ ចំពោះគោលបំណងរបស់រាជរដ្ឋាភិបាល ក្នុងការបង្កើត ឱ្យមានគណៈកម្មាធិការជាតិថ្មីមួយ សំរាប់កិច្ចអភិវឌ្ឍន៍បែបប្រជាធិបតេយ្យនៅថ្នាក់ក្រោមជាតិ (គជអប) ។ គណៈកម្មាធិការជាតិនេះ នឹងត្រូវបំពេញនាទីដឹកនាំដ៏សំខាន់ ក្នុងការធានានូវការអភិវឌ្ឍន៍តាមបែបប្រជាធិបតេយ្យ នៅថ្នាក់ក្រោមជាតិ។ យើងសូមស្វាគមន៍នូវផែនការរបស់រាជរដ្ឋាភិបាលកម្ពុជា ក្នុងការផ្តល់នីតិកម្មចាំបាច់នានា ដើម្បីឱ្យ គណៈកម្មាធិការជាតិថ្មីនេះ ក្លាយទៅជាស្ថាប័នអន្តរក្រសួងមួយពិតប្រាកដ ពិព្រោះថាចម្លងជាតិនៃ កំណែទម្រង់ វិមជ្ឈការ និងវិសហមជ្ឈការ តម្រូវអោយមានការចូលពាក់ព័ន្ធពីគ្រប់ថ្នាក់នៃរដ្ឋាភិបាល និងក្រសួងនីមួយៗ។ ដូច្នេះហើយ វាជាការចាំបាច់ដែល គណៈកម្មាធិការជាតិថ្មីនេះត្រូវបង្កើតឡើង និងអាចដំណើរការបាន នាពេលឆាប់ៗខាងមុខនេះ ។

ស្វាគមន៍ចំពោះការរៀបចំគោលការណ៍កម្មវិធីជាតិ និងដំណើរការពិគ្រោះយោបល់ដោយបើកចំហ

យើងសូមលើកទឹកចិត្តឱ្យមានការចូលរួមពីក្រសួងសេដ្ឋកិច្ចនិងហិរញ្ញវត្ថុ ក្រសួងផែនការ និងក្រសួងពាក់ព័ន្ធផ្សេង ទៀត ក្នុងដំណើរការរៀបចំកម្មវិធីជាតិនេះ។ យើងក៏សូមលើកទឹកចិត្តផងដែរឱ្យមានការចូលរួមពីក្រសួងកិច្ចការនារី ក្នុងដំណើរការនេះ សំដៅឆ្ពោះទៅរកការបង្កើតយន្តការគាំទ្រការបញ្ចូលយេនឌ័រ និងឆ្លើយតបទៅនឹងបញ្ហាយេនឌ័រ ជា អាទិភាពនានា នៅថ្នាក់ក្រោមជាតិ ។

វិមជ្ឈការហិរញ្ញវត្ថុនិងសារពើពន្ធ និងកំណែទម្រង់រដ្ឋបាលសាធារណៈ គឺជាកត្តាស្នូលនៃដំណើរការរៀបចំ កម្មវិធីជាតិ។ លើសពីនេះទៀត ក្រសួងវិស័យនានានឹងត្រូវការនូវការគាំទ្រកាន់តែច្រើនថែមទៀត ដើម្បីអាចចូលរួម សកម្មភាពក្នុងដំណើរការកំណែទម្រង់វិមជ្ឈការ និងវិសហមជ្ឈការ និងដើម្បីស្វែងយល់អំពីអត្ថប្រយោជន៍ នៃការផ្ទេរ មុខងារ និងធនធានដល់ថ្នាក់ក្រោមជាតិ។ ក្រសួងនានានៅថ្នាក់កណ្តាលអាចត្រូវបានគាំទ្រ ដើម្បីពង្រឹងតួនាទីជា

យុទ្ធសាស្ត្រ និងគោលនយោបាយ ក្រោយពេលតួនាទីអនុវត្តន៍ត្រូវបានធ្វើវិមជ្ឈការ ដោយផ្សារភ្ជាប់ជាមួយបញ្ហា កសាងធនធានមនុស្ស និងសមត្ថភាព ទាំងនៅថ្នាក់ជាតិ ក៏ដូចជានៅថ្នាក់ក្រោមជាតិ ។

ដៃគូអភិវឌ្ឍន៍សូមអបអរសាទរ និងវាយតម្លៃខ្ពស់ទៅលើសារៈសំខាន់នៃភាពជាម្ចាស់របស់រាជរដ្ឋាភិបាល នៅក្នុង ដំណើរការរៀបចំកម្មវិធីជាតិនេះ។ អភិក្រមជាយុទ្ធសាស្ត្រក្នុងការពិភាក្សា និងទំនាក់ទំនង ដែលនាំអោយមានការជួប ប្រជុំគ្នារវាងភាគីពាក់ព័ន្ធនានា ដូចជាក្រសួងមន្ទីរ សភាជាតិ និងសង្គមស៊ីវិល នៅចំណុចសំខាន់ៗ ក្នុងអំឡុង ដំណើរការរៀបចំ ដើម្បីចែករំលែកព័ត៌មាន ផ្លាស់ប្តូរយោបល់ និងជជែកវែកញែក នឹងជួយសម្រួលដល់កិច្ចការនេះ ។

ដៃគូអភិវឌ្ឍន៍សូមអះអាងជាថ្មីម្តងទៀតនូវការប្តេជ្ញាចិត្តរបស់ខ្លួន ក្នុងការចូលរួមយ៉ាងសកម្ម ក្នុងដំណើរការ នៃកិច្ចពិភាក្សាទាំងនេះ។ អនុលោមតាមសេចក្តីថ្លែងការណ៍ក្រុងប៉ារីស ស្តីពីការប្រើប្រាស់ជំនួយអោយមានប្រសិទ្ធភាព (ឆ្នាំ២០០៥) និងរបៀបវារៈដើម្បីសកម្មភាពក្រុងអាហ្រា (ឆ្នាំ២០០៨) ដៃគូអភិវឌ្ឍន៍នានារបស់រាជរដ្ឋាភិបាល ក៏សូម បញ្ជាក់ផងដែរ នូវការប្តេជ្ញាចិត្តរបស់ខ្លួន សំដៅឆ្ពោះទៅរកសុខដុមនីយកម្ម និងភាពស៊ីសង្វាក់គ្នាគ្នាគ្រប់លំដាប់កម្រិត ទៅក្នុងកម្មវិធីជាតិ ដែលនឹងមានរួមបញ្ចូលផងដែរ នូវក្របខ័ណ្ឌជំនួយរបស់ដៃគូអភិវឌ្ឍន៍នានា។ ប្រការនេះ នឹងនាំទៅ រកការកាត់បន្ថយការធ្វើបាត់បង់ការណ៍ ត្រួតពិនិត្យតាមដាន និងវាយតម្លៃ ដាច់ដោយឡែកពីគ្នា ដែលនឹងជួយ កាត់បន្ថយបន្ទុកលើរដ្ឋាភិបាល និងពង្រឹងភាពជាម្ចាស់ការជាតិ ។

អនុសាសន៍

សរុបសេចក្តីមក ដៃគូអភិវឌ្ឍន៍តាំទ្រយ៉ាងពេញទំហឹងចំពោះគោលនយោបាយរបស់រាជរដ្ឋាភិបាល ស្តីពីកិច្ច អភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ។ យោងតាមប្រសាសន៍របស់សម្តេចនាយករដ្ឋមន្ត្រី **ហ៊ុន សែន** ពាក់ព័ន្ធទៅនឹងការអនុវត្ត ប្រកបដោយប្រសិទ្ធភាពនៃច្បាប់រៀបចំអង្គការ ឆ្នាំ២០០៨ ៖

“... ជាពិសេសការបង្កើត និងអនុវត្តក្របខ័ណ្ឌច្បាប់ និងបទបញ្ជា ទាក់ទងនឹងការផ្ទេរអំណាចពីរដ្ឋបាលថ្នាក់ជាតិ ទៅថ្នាក់ក្រោមជាតិ ដោយកំណត់អោយបានច្បាស់នូវតួនាទី អំណាច សិទ្ធិ និងគណនេយ្យភាព... ក្រសួង និង ស្ថាប័ននីមួយៗ ត្រូវរៀបចំផែនការសកម្មភាពពិតប្រាកដក្នុងការធ្វើប្រតិបត្តិកម្មអំណាច និងមុខងារជូនដល់ថ្នាក់ ក្រោមជាតិ”^២ ។

ដោយផ្អែកលើសេចក្តីថ្លែងការណ៍នេះ និងដោយហេតុថាច្បាប់រៀបចំអង្គការ និងដំណើរការកំណែទម្រង់ តម្រូវអោយមានការ ចូលរួមពីរាជរដ្ឋាភិបាល និងក្រសួងនីមួយៗ ដៃគូអភិវឌ្ឍន៍សូមផ្តល់អនុសាសន៍ដូចខាងក្រោម ៖

^២ សុន្ទរកថារបស់សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា ស្តីពី “យុទ្ធសាស្ត្រចតុកោណ” ដើម្បីកំណើនការងារ សមធម៌ និងប្រសិទ្ធភាព នៅដំណាក់កាលទី២ ថ្ងៃទី២២ ខែកក្កដា ឆ្នាំ២០០៨ លើកដំបូង របស់ព្រះរដ្ឋមន្ត្រីនៃនីតិកាលទី ៤ របស់រដ្ឋសភា នាទីក្រុងភ្នំពេញ ថ្ងៃទី២៦ ខែកញ្ញា ឆ្នាំ២០០៨ ។

អនុសាសន៍ទី ១ :

ក្រុមការងារបច្ចេកទេសនីមួយៗ (សុខាភិបាល អប់រំ និងគ្រប់គ្រងហិរញ្ញវត្ថុសាធារណៈ ។ល។) គួរធ្វើ របាយការណ៍ជាទៀងទាត់ អំពីការរៀបចំអនុវត្តកំណែទម្រង់វិមជ្ឈការ និងវិសហមជ្ឈការ។ ឧទាហរណ៍ ក្រុមការងារ បច្ចេកទេសលើវិស័យអប់រំបានបង្កើតអនុក្រុមការងារផ្នែកវិមជ្ឈការ និងវិសហមជ្ឈការ ដែលជាជំហានដំបូងមួយ។ ក្រុមការងារ បច្ចេកទេសនីមួយៗត្រូវមិនខ្វះខាតក្នុងការបំពេញការងារ ពាក់ព័ន្ធនឹងការពិនិត្យឡើងវិញ ការវិភាគ និងការផ្ទេរមុខងារ។ ក្រុមការងារបច្ចេកទេសនីមួយៗគួរតែដាក់បញ្ចូលទៅក្នុងផែនការការងារសម្រាប់ឆ្នាំបន្ទាប់របស់ខ្លួន នូវការងារជាក់លាក់ ពាក់ព័ន្ធនឹងកំណែទម្រង់វិមជ្ឈការ និងវិសហមជ្ឈការ រួមទាំងការអនុវត្តផែនការបញ្ជ្រាបយេនឌ័រ របស់ក្រសួងពាក់ព័ន្ធនៅថ្នាក់ក្រោមជាតិ និងការកំណត់ទិសដៅផ្សេងៗ។ គួរពិភាក្សា និងរាយការណ៍អំពីការវិវត្តន៍ នៅក្នុងកិច្ចប្រជុំ នីមួយៗរបស់ក្រុមការងារបច្ចេកទេស និងជាប្រចាំត្រីមាស នៅ GDCC ។

អនុសាសន៍ទី ២ :

ការពិគ្រោះយោបល់រវាងរាជរដ្ឋាភិបាល (ក្រសួងសេដ្ឋកិច្ច និងហិរញ្ញវត្ថុ ក្រសួងផែនការ គណៈកម្មាធិការ សំរាប់កិច្ចអភិវឌ្ឍន៍តាមបែបប្រជាធិបតេយ្យ ក្រសួងវិស័យនានា) និងដៃគូអភិវឌ្ឍន៍ អំពីផែនការ របស់រាជរដ្ឋាភិបាល ស្តីពីការវិភាជន៍ថវិកាឆ្នាំ ២០១០ ជូនដល់ថ្នាក់ខេត្ត-ក្រុង ស្រុក-ខណ្ឌ និងឃុំ-សង្កាត់ និងថ្នាក់ពាក់ព័ន្ធនៃការគាំទ្រ របស់ម្ចាស់ជំនួយ (ដែលនឹងមានចែងនៅក្នុងក្របខ័ណ្ឌជំនួយនៃកម្មវិធីជាតិ) គួរតែត្រូវរៀបចំឡើង មិនហួសពីខែមេសា ឆ្នាំ២០០៩ ពោលគឺមុនការរៀបចំថវិកាជាតិឆ្នាំ ២០១០ ។

ដៃគូអភិវឌ្ឍន៍សូមស្វាគមន៍ការឆ្លើយតបរបស់រាជរដ្ឋាភិបាលកម្ពុជាចំពោះអនុសាសន៍ទាំងពីរនេះ ។

សេចក្តីសន្និដ្ឋាន

ជាកិច្ចបញ្ចប់ ខ្ញុំសូមអនុញ្ញាតបញ្ជាក់ថា ក្នុងនាមដៃគូអភិវឌ្ឍន៍ យើងខ្ញុំមានសេចក្តីសប្បាយរីករាយនឹង ចូលរួមចំណែកក្នុងដំណើរការកំណែទម្រង់ដ៏មហិមា សំរាប់កិច្ចអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ។ ដៃគូអភិវឌ្ឍន៍ដឹងយ៉ាងច្បាស់ថា ដំណើរការកំណែទម្រង់វិមជ្ឈការ និងវិសហមជ្ឈការ គឺជាកិច្ចខិតខំប្រឹងប្រែងរយៈពេល យូរអង្វែង។ យើងមានជំនឿថា តាមរយៈការធ្វើការរួមគ្នា យើងអាចបង្កើនគណនេយ្យភាពប្រជាធិបតេយ្យ ព្រមទាំង កាត់បន្ថយភាពក្រីក្រ ក្នុងបណ្តាឆ្នាំ ខាងមុខនេះ ដោយពង្រឹងអភិបាលកិច្ចនៅគ្រប់ជាន់ថ្នាក់ទាំងអស់ ។